

ಧಾರವಾಡದಲ್ಲಿ ವ್ಯವಸಾಯ ವಿಶ್ವವಿದ್ಯಾನಿಲಯ

೧. ಶ್ರೀ ಕೆ. ಹೆಚ್. ಪಾಟೀಲ್ (ಗದಗ್).—ಮಾನ್ಯ ಕೃಷಿ ರಾಜ್ಯ ಸಚಿವರು ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

(ಅ) ಧಾರವಾಡದಲ್ಲಿ ವ್ಯವಸಾಯ ವಿಶ್ವವಿದ್ಯಾನಿಲಯವನ್ನು ಉಪನಯನಾಲಯ ಪ್ರಾರಂಭ ಮಾಡಲು ಕೈಗೊಂಡಿರುವ ಕಾರ್ಯಕ್ರಮಗಳೇನು ?

ಶ್ರೀ ಬಿ. ಸೋಮಶೇಖರ್ (ಕೃಷಿ ರಾಜ್ಯ ಮಂತ್ರಿಗಳು).—

ಅ) ಧಾರವಾಡದಲ್ಲಿ ಕೃಷಿ ವಿಶ್ವವಿದ್ಯಾನಿಲಯವನ್ನು ಬರುವ ೧೯೮೬ನೇ ಶೈಕ್ಷಣಿಕ ವರ್ಷದಿಂದ ಅಸ್ತಿತ್ವಕ್ಕೆ ತರಲು ಎಲ್ಲಾ ಪೂರ್ವ ಸಿದ್ಧತೆಗಳು ನಡೆಯುತ್ತಿವೆ. ಹೊಸ ವಿಶ್ವವಿದ್ಯಾನಿಲಯವನ್ನು ಸ್ಥಾಪಿಸಲು ಅನುಕೂಲವಾಗುವಂತೆ ಕೃಷಿ ವಿಶ್ವವಿದ್ಯಾನಿಲಯದ ಕಾಯಿದೆ, ೧೯೬೩ನ್ನು ಸೂಕ್ತವಾಗಿ ತಿದ್ದಿಪಡಿ ಮಾಡಿ ಅದನ್ನು ೫೭ನೇ ವಿಧಾನ ಮಂಡಲದ ಅಧಿವೇಶನದಲ್ಲಿ ಮಂಡಿಸಲು ಕ್ರಮ ತೆಗೆದು ಕೊಳ್ಳಲಾಗುತ್ತಿದೆ.

ಶ್ರೀ ಕೆ.ಹೆಚ್. ಪಾಟೀಲ್.—ತಮ್ಮದು ಸಾರ್ವಜನಿಕ ಭಾವಣೆ ಚೆನ್ನಾಗಿ ಇದೆ. ಆದರೆ ನಾನು ಕೇಳಿದ್ದು, ಬಡ್ಡೆಟ್ ಅಧಿವೇಶನ ಬಂತು, ಈ ಅಧಿವೇಶನದಲ್ಲಿ ಅದಕ್ಕೆ ಬೇಕಾದಂತಹ ಹಣವನ್ನು ಒದಗಿಸುತ್ತೀರಾ ಎಂದು ಅಮೆಂಡ್‌ಮೆಂಟ್ ತಯಾರಿದ್ದು ಅದನ್ನು ತರುವುದಕ್ಕೆ ಕಷ್ಟವೇನು ? ನೀವು ಅದಕ್ಕೆಂತಲೂ ಮೊದಲು ಅಕಾಡೆಮಿಕ್ ಕಮಿಟಿ ಮಾಡಿ, ಆ ಕಮಿಟಿಗೆ ಏನೇನು ಬೇಕಾಗುತ್ತದೆ, ಸಾಧನಗಳನ್ನು ಹೆಚ್ಚು ಮಾಡಬೇಕಾಗುತ್ತದೆಯೇ ಅಥವಾ ಈಗ ಇರತಕ್ಕಂತಹ ಸಾಧನಗಳೇ ಸಾಕೇ ಎಂಬುದನ್ನು ವಿಚಾರ ಮಾಡಬೇಕಾಗುತ್ತದೆ. ಇದಕ್ಕೆ ಒಳಪಟ್ಟ ಕಮಿಟಿಯನ್ನು ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ ಹಾಗೂ ಇದರ ಬಗ್ಗೆ ತೀರ್ಮಾನದಂತಹ ತನಿಖೆಯನ್ನು ಮಾಡುತ್ತೀರಾ ? ಹಾಗೂ ಮುಂದಿನ ವರ್ಷಕ್ಕೆ ಎಷ್ಟು ಹಣಬೇಕಾಗುತ್ತದೆ ಎಂಬ ಅಂಕಿ ಸಂಖ್ಯೆಗಳನ್ನು ಬಡ್ಡೆಟ್‌ನಲ್ಲಿ ಆಳವಡಿ ಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಎಂ. ಪಿ. ಪ್ರಕಾಶ್.—ಅಧ್ಯಕ್ಷರೇ, ಈಗ ಇರತಕ್ಕ ರೀತಿಯಲ್ಲಿ ಮುಂದೆ ಶೈಕ್ಷಣಿಕ ವರ್ಷದಿಂದ ಈ ವಿಶ್ವವಿದ್ಯಾನಿಲಯ ಅಸ್ತಿತ್ವಕ್ಕೆ ಬರುವುದರಿಂದ ಅದಕ್ಕೆ ಬೇಕಾದ ಹಣವನ್ನು ಆಯವ್ಯಯದಲ್ಲಿ ಪ್ರತ್ಯೇಕವಾಗಿ ಇಡಬೇಕೆಂದು ಈಗಾಗಲೇ ಕ್ರಮ ಕೈಗೊಂಡಿದ್ದೇವೆ. ಅಲ್ಲದೆ ಬೇರೆ ಬೇರೆ ವಿಶ್ವವಿದ್ಯಾನಿಲಯದ ವ್ಯಾಪ್ತಿ ಯಲ್ಲಿ ಬರತಕ್ಕವರಿಗೆ ತಮ್ಮ ಸೇವಾ ಹಿತನದ ವಿಚಾರದ ಬಗ್ಗೆ ಯಾವ ವಿಶ್ವವಿದ್ಯಾನಿಲಯಕ್ಕೆ ಹೋಗಲಿಕ್ಕೆ ಇಷ್ಟಪಡುತ್ತಾರೆ, ಅವರಿಗೆ ಮಾಹಿತಿ ಕಳುಹಿಸಿಕೊಟ್ಟಿದ್ದೇವೆ. ಅದಕ್ಕೆ ಬೇಕಾಗಿರತಕ್ಕ ಅಸ್ತಿತ್ವವಾಚಾರಿ ಹಂಚುವ ವಿಚಾರದಲ್ಲಿ ಒಂದು ಸಣ್ಣ ಪರಿಣಿತ ಕಮಿಟಿ ಮಾಡಿದ್ದೇವೆ. ಅದರಲ್ಲಿ ತಕ್ಕ ವಿಶೇಷ ಅಧಿಕಾರಿ ಅದರ ಬಗ್ಗೆ ಕ್ರಮ ಕೈಗೊಂಡಿದ್ದಾರೆ. ವಿಶ್ವವಿದ್ಯಾನಿಲಯದ ಧನ ವಿನಿಯೋಗದ ಬಗ್ಗೆಯೂ ಕೇಂದ್ರ ಸರ್ಕಾರಕ್ಕೆ ಪತ್ರ ಬರೆದಿದ್ದೇವೆ. ಈಗ ಕಾನೂನು ಇಲಾಖೆಯವರು ಈ ಬಗ್ಗೆ ಒಂದು ತಿದ್ದಿಪಡಿ ಮಸೂದೆಯನ್ನು ಪರಿಶೀಲಿಸುತ್ತಿದ್ದಾರೆ. ಅವರ ಸಂಪೂರ್ಣ ವರದಿ ಬಂದ ತಕ್ಷಣ ಅದು ಸಚಿವ ಸಂಪುಟದಲ್ಲಿ ಬರುತ್ತದೆ. ಇದೇ ಅಧಿವೇಶನದಲ್ಲಿ ಅದನ್ನು ಮಂಡಿಸುತ್ತೇವೆ.

ಒಬ್ಬ ಮಾನ್ಯ ಸದಸ್ಯರು.—ಈಗ ರಾಜ್ಯದ ಆರ್ಥಿಕ ಪರಿಸ್ಥಿತಿ ಸರಿಯಲ್ಲದೆ, ಬಹಳ ತೀವ್ರವಾದ ಯಲ್ಲಿದೆ ಎಂದು ಹೇಳಿದ್ದೀರಿ ಮುಂದೆ ಬರತಕ್ಕಂಥ ವಿಶ್ವವಿದ್ಯಾನಿಲಯಕ್ಕಾಗಿ ಹಣಕಾಸಿನ ವ್ಯವಸ್ಥೆ ಮಾಡುವಲ್ಲಿ ಹೊಸ ಯೋಜನೆ ಹುಡುಕಿದ್ದೀರಾ. ರೈತರ ಹಿತವನ್ನು ಕಾಪಾಡುವ ಅವಕಾಶವನ್ನು ಕಲ್ಪಿಸಿಕೊಡುತ್ತೇವೆಂದು ಕಳೆದ ಅಸೆಂಬ್ಲಿಯಲ್ಲಿ ಬಂದ ವಿಚಾರವೂ ಗೊತ್ತಿದೆ. ಈಗ ರೆಗುಲೇಟೆಡ್ ಮಾರ್ಕೆಟ್ ಸೆಸ್ ಏನು ವಸೂಲು ಮಾಡುತ್ತಿದ್ದಾರೆ ಅದು ಬೇರೆ ಉದ್ದೇಶಕ್ಕೆ ವಿಚಾರಗುತ್ತಿದೆ ಅದನ್ನೇ ನಮ್ಮ ಕೃಷಿ ಶಿಕ್ಷಣಕ್ಕೆ ಮತ್ತು ಕೃಷಿ ರಿಸರ್ಚ್‌ಗೆ ಮಂಡೂಪಾಗಿ ಏತಕ್ಕೆ ಇಡಬಾರದು ? ಅದರ ಬಗ್ಗೆ ಒಂದು ಸಣ್ಣ ಅಮೆಂಡ್‌ಮೆಂಟ್ ಸಹಕಾರ ಮಂತ್ರಿಗಳು ತರುತ್ತಾರೆಯೇ ಎಂದೂ ಕೇಳುತ್ತೇನೆ.

ಶ್ರೀ ಎಂ. ಪಿ. ಪ್ರಕಾಶ್.—ಈ ವಿಶ್ವವಿದ್ಯಾನಿಲಯದ ಅಸ್ತಿತ್ವಕ್ಕೆ ಸನ್ನಾಹ ಸದಸ್ಯರು ೬೦ ಲಕ್ಷ ರೂಪಾಯಿಗಳನ್ನು ಗಳಿಸಿಕೊಡಬೇಕೆಂದು ಮುಖ್ಯಮಂತ್ರಿಗಳು ಇದೇ ಸದನದಲ್ಲಿ ಹೇಳಿರುವುದನ್ನು ಜ್ಞಾಪಕಕ್ಕೆ ತರುತ್ತೇನೆ. ಮಾನ್ಯ ಸದಸ್ಯರು ಹಣ ಗಳಿಸಿಕೊಡುವ ಬಗ್ಗೆ ಅಗ್ರಿಕಲ್ಚರ್ ಮಾರ್ಕೆಟ್

ಯಾಡ್ ಬಗ್ಗೆ ತಿದ್ದುಪಡಿ ತರಬೇಕೆಂದು ಹೇಳುತ್ತಿದ್ದಾರೆ. ಅದು ಸಹಕಾರ ಮಂತ್ರಿಗಳ ಅವಗಾಹನೆ ಯಲ್ಲಿದೆ. ಅದರ ಬಗ್ಗೆ ಅವರು ನಂತರ ಪ್ರಸ್ತಾಪ ಮಾಡುತ್ತಾರೆ. ಇನ್ನು ೬೦ ಲಕ್ಷ ರೂಪಾಯಿ ಗಳಿಸಿ ಕೊಡುವಲ್ಲಿ ಅದರ ವ್ಯಾಪ್ತಿಗೆ ಬರತಕ್ಕ ಜಿಲ್ಲೆಯ ಜನಗಳ ನೈತಿಕ ಜವಾಬ್ದಾರಿಯೂ ಇದೆ. ಇದರ ಬಗ್ಗೆ ಮುಂದೆ ಮಂಡನೆ ಆದ ಮೇಲೆ ಎಲ್ಲಾ ಶಾಸಕರ ಸಭೆ ಕರವು ತೆಗೆದುಕೊಳ್ಳುತ್ತೇನೆ.

**ಜಿಲ್ಲಾ ಪರಿಷತ್ ಹಾಗೂ ಮಂಡಲ ಪಂಚಾಯತಿಗೆ ಚುನಾವಣೆ**

೩೩. ಶ್ರೀ ರಾಜೂಗೌಡ (ಹನೂರು).—ಮಾನ್ಯ ಗ್ರಾಮೀಣ ಅಭಿವೃದ್ಧಿ ಸಚಿವರು ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ೧೯೮೫ರಲ್ಲಿ ಜಿಲ್ಲಾ ಪರಿಷತ್ ಹಾಗೂ ಮಂಡಲ ಪಂಚಾಯತಿ ಮುಸೂದೆಗೆ ರಾಷ್ಟ್ರಪತಿ ಒಪ್ಪಿಗೆ ದೊರೆತರೂ ಇದುವರೆವಿಗೂ ಚುನಾವಣೆಗಳು ನಡೆಯದಿರಲು ಕಾರಣವೇನು ?

ಆ) ಈವಾಗಲಾದರೂ ನಿರ್ದಿಷ್ಟ ದಿನವನ್ನು ಗೊತ್ತುಪಡಿಸಲು ಸರಕಾರದವರು ತೀರ್ಮಾನ ಕೈಗೊಳ್ಳುವರೆ ?

ಶ್ರೀ ಅಬ್ದುಲ್ ನಜೀರ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂ.ರಾಜ್ ಸಚಿವರು).—

ಅ) ಚುನಾವಣೆಗಾಗಿ ಪೂರ್ವಭಾವಿ ಸಿದ್ಧತೆಗಳು ನಡೆಯುತ್ತಾ ಇವೆ. ಕಾಯಿದೆಯಡಿಯಲ್ಲಿ ಅಡಕವಾಗಿರುವ ಕೆಲಸಗಳ ರೀತ್ಯಾ ಚುನಾವಣೆಗಳ ಪೂರ್ವ ಭಾವಿಸಿದ್ಧತೆಗೆ ಸುಮಾರು ಆರು ತಿಂಗಳು ಗಳಿಗಿಂತ ಹೆಚ್ಚು ಕಾಲಬೇಕು ಆದರಂತೆ ಎಲ್ಲಾ ಸಿದ್ಧತೆಗಳು ತ್ವರಿತಗತಿಯಲ್ಲಿ ನಡೆಯುತ್ತಿವೆ.

ಆ) ಸದ್ಯದಲ್ಲಿಯೇ ನಿರ್ಧರಿಸಲಾಗುವುದು.

ಶ್ರೀ ವೇದಾಂತ ಹೆಮ್ಮಿಗೆ.— ಈ ಮಸೂದೆ ರಾಷ್ಟ್ರಪತಿ ಅಂಗೀಕಾರ ಆಗುವುದಕ್ಕೆ ತಡವಾಗಲಾ ಕಾರಣವೇನು ?

ಶ್ರೀ ಬಿ. ಆರ್. ಯಾವಗಲ್.— ರಾಷ್ಟ್ರಪತಿಯವರು ಆಗಸ್ಟ್ ತಿಂಗಳಿನಲ್ಲಿಯೇ ತಮ್ಮ ಅಂಗೀಕಾರವನ್ನು ನೀಡಿದ್ದಾರೆ. ಸುಮಾರು ೭-೮ ತಿಂಗಳ ಅವಧಿಯಲ್ಲಿ ಅನೇಕ ಕಾರಣಗಳಿಂದ ತಡವಾಗಿದೆ. ಕೆಲವು ಅಂಶಗಳನ್ನು ಬದಲಿಸಿಕೊಡಬೇಕಾದಂಥ ಸಂದರ್ಭದಲ್ಲಿ ತಡವಾಗಿದೆ. ಬೇರೆ ಯಾವುದೇ ಕಾರಣದಿಂದ ವಿಳಂಬವಾಗಿಲ್ಲ.

ಶ್ರೀ ವೇದಾಂತ ಹೆಮ್ಮಿಗೆ.— ಮಂಡಲ ಪಂಚಾಯತ್ ರಚನೆ ಮಾಡುವಾಗ ಪ್ರತಿಯೊಂದು ಊರು ಇಷ್ಟೇ ದೂರದಲ್ಲಿರಬೇಕೆಂದು ಕಾನೂನು ಇದೆ. ಆ ಕಾನೂನು ಮೀರಿ ದೂರದ ಅನೇಕ ಹಳ್ಳಿಗಳನ್ನು ಮಂಡಲ ಪಂಚಾಯತಿಗೆ ಸೇರಿಸಿದ್ದಾರೆ. ಇದನ್ನು ಸರಿಮಾಡಲಿಕ್ಕೆ ಏನು ಕ್ರಮ ತೆಗೆದುಕೊಂಡಿದ್ದೀರಿ ?

ಶ್ರೀ ಬಿ. ಆರ್. ಯಾವಗಲ್.— ಹತ್ತು ಕಿಲೋಮೀಟರ್‌ಗಳ ಪರಿಮಿತಿಯೊಳಗೆ ಬರತಕ್ಕ ಎಲ್ಲಾ ಹಳ್ಳಿಗಳನ್ನು ಮಂಡಲ ಪಂಚಾಯತ್‌ಗೆ ಸೇರಿಸಬೇಕೆಂದು ಇದೆ. ಮಾನ್ಯ ಸದಸ್ಯರು ಹೇಳಿದಂತೆ ಸಂದರ್ಭ ವಿನಾದರೂ ಬಂದರೆ ಪರಿಶೀಲನೆ ಮಾಡಿ ಸರಿಮಾಡಲಿಕ್ಕೆ ಕ್ರಮ ತೆಗೆದುಕೊಳ್ಳುತ್ತೇವೆ. ಈ ಒಂದು ಕಾಯಿದೆ ರೀತ್ಯಾ ವಿಭಾಗೀಯ ಅಧಿಕಾರಿಗಳ ಗಮನಕ್ಕೆ ತಂದು ಪರಿಶೀಲಿಸಿ ಸರಿಪಡಿಸುವಂತಾದ್ದು ಇದೆ.

ಶ್ರೀ ವೇದಾಂತ ಹೆಮ್ಮಿಗೆ.— ಮಂಡಲ ಪಂಚಾಯತ್. ಜಿಲ್ಲಾ ಪರಿಷತ್, ಕಾನೂನು ಪ್ರಕಾರ ಜನತೆಗೆ ಅಧಿಕಾರ ಹೋಗಬೇಕೆಂದು ಒಳ್ಳೆಯ ಉದ್ದೇಶದಿಂದ ಮಾಡಿದ್ದೀರಿ. ಇದು ಕೊಳೆತ ಮಂಡಲ ಅಗದ ರೀತಿ ಏನೇನು ಪ್ರವೃತ್ತಿ ಮಾಡಿದ್ದೀರಿ.

ಶ್ರೀ ಬಿ. ಆರ್. ಯಾವಗಲ್.— ಇದು ಒಂದು ವ್ಯವಸ್ಥಿತವಾದ ಘಟಕ ಅಗಬೇಕು. ಘಟಕ ಒಳ್ಳೆಯ ರೀತಿಯಲ್ಲಿ ಆಗುವುದಕ್ಕೆ ಯಾವ ಯಾವ ರೀತಿ ಕ್ರಮ ತೆಗೆದುಕೊಳ್ಳಬೇಕೋ ಆ ರೀತಿ ಸರ್ಕಾರ ಕ್ರಮ ತೆಗೆದುಕೊಳ್ಳುತ್ತದೆ.